

Табрикоти Директори МД “Рушди соҳибкорӣ дар соҳаи кишоварзӣ” ба ифтихори Рӯзи забони давлатӣ

ТАБРИКОТИ ДИРЕКТОРИ МУАССИСАИ ДАВЛАТИИ “РУШДИ СОҲИБКОРӢ ДАР СОҲАИ КИШОВАРЗӢ” БА ИФТИХОРИ РӢЗИ ЗАБОНИ ДАВЛАТӢ

«Таърихи башар гувоҳ аст, ки халқҳо миллатҳо ва давлатҳо танҳо бо доштани забони миллии худ устувору пйдор мемонанд. Яъне забони ҳар миллат шартӣ муҳимтарини пайдории он доништа мешавад».

Ҷашнгирии рӯзи забон яке аз падидаҳои мубораки Истиқлоли давлатии Тоҷикистон мебошад, ки мисли дигар суннатҳои бостонии миллии мо ҳар сол ҷашн гирифта мешавад.

22 июли соли 1989 Қонуни забони давлатии Ҷумҳурии Тоҷикистон бо Қарори Шурои Олии Ҷумҳурӣ ба тавсиб расонида шуд, ки ин рӯз ҳамчун рӯзи забон ҷашн гирифта мешуд.

Қонуни мазкур давоми 20 сол фаъолият намуда, вобаста ба талаботҳои сохти нав ва замони нав он ниёз ба таҳриру такмил дошт ва маҳз тавассути дастгириҳои Сарвари давлат имконияти аз нав таҳлилу омӯзиш қарор дода шуд.

Чи тавре, ки Сарвари кишвар дар яке аз Ҷашнгирии рӯзи забони давлатӣ иброз доштанд: Ҳоло замоне фаро мерасад, ки забони тоҷикӣ ҳаҷун забони давлатӣ бояд ҷавобгӯи ниёзҳои ҷомеа ва даврони муосири муносибатҳои ҷамъияти бошад ва тамоми таҳавуллоти сиёсӣ ва иқтисодӣ, иҷтимоӣ ва фарҳангии ҷомеа дар худ инъикос намояд, ин санади ҳуқуқӣ, ки замони шуравӣ бо дарназардошти воқеияти сиёсии он давра таҳия шуда буд имрӯз ба ниёзҳои ҷомеаи мо пурра ҷавобгӯ нест ва кайҳост, ки зарурати пешниҳоди лоиҳаи нави он ба миён омадааст.

Дар доираи гуфтаҳои Сарвари давлат гурӯҳи кории коршиносон таъсис ёфта лоиҳаи Қонуни забони давлатӣ аз нав таҳия гардид. Ба ҳамин хотир 5 октябри соли 2009 таҳти рақами 553 Қонуни Ҷумҳурии Тоҷикистон «Дар бораи забони давлатии Ҷумҳурии Тоҷикистон» аз нав таҳия ва қабул карда шуд, ки он аз 7 боб ва 28 модда иборат буда, ҳамчун рамзи муқаддасоти давлатӣ дар қатори дигар Ҷашну маросимҳо ҳар сол бо тантана қайд карда мешавад.

Истиқлолияти давлатӣ на танҳо ба асолати забони ноби тоҷикӣ мусоидат кард, балки ба рушду такомул, густариш ва боло рафтани мақоми он шароити заруриро фароҳам овард. Махсусан, хидмату саъю талошҳои Асосгузори сулҳу ваҳдати миллӣ, Пешвои миллат Президенти кишвар, мӯҳтарам Эмомалӣ Раҳмон дар тозаю беолоиш нигоҳ доштани забони давлатӣ беназир аст.

Сардори давлат қариб дар ҳамаи вохӯрию мулоқотҳояшон оид ба покизагии забон, ниғаҳдории фарҳанги воло бо дилсӯзӣ ва эҳсоси масъулияти бузург сухан мегӯянд ва дастуру супоришҳои муфид медиҳанд.

Имрӯзҳо дар Ҷаҳон 7100 забонҳои гуногун мавҷуд буда, танҳо 100 номгӯи он мақоми давлатиро соҳиб гаштааст.

Агарчи миёни 7100 забонҳои гуногуни дунё забони тоҷикӣ ҷои 23-юмро ишғол кунад ҳам қадр қиммат, мақому манзалати он рӯз аз рӯз афзун мегардад.

Аз ин рӯ ҳар яки моро низ лозим меояд, ки ин муқаддасоти миллиамонро, ки баёнгари сарнавишти мо, мояи ифтихору сарфарозӣ, пойдевори ваҳдати Ҷовидонаи миллати мост, соҳиби сазовор, хазинадори пурифтихор, вориси бонангу ор ва посдори хӯшёри забони модарӣ, забони халқи тамаддунсозу кӯҳнабунёди Тоҷикистони азиз бошем.

Аз фурсати муносиб истифода бурда ҳамаи Шумо кормандони гиромикадр ва дар симои Шумо кулли мардуми шарифи кишварамонро бо Рӯзи забони давлатии Ҷумҳурии Тоҷикистон самимона табрик гуфта, бароятон сиҳатманиву сарбаландӣ, кору пайкори накӯ,

саодати рӯзгор ва комёбиҳои беназирро таманно менамоям.

Тақсимоти тухмии гандум дар миқёси Ҷумҳурии бо маром идома дорад

Тақсимоти тухмии гандум дар миқёси Ҷумҳурии бо маром идома дорад

Кишоварзони мамлакат (бахрагирандагони лоиҳа) соли гузашта бо истифода аз тухмиҳои хушсифати зироатҳои кишоварзӣ ҳосили баланд ба даст оварда, руҳбаланд гардиданд.

Бо дастгирии Ҳукумати Ҷумҳурии Тоҷикистон Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” соли Ҷорӣ низ тухмиҳои хушсифати дорои сертификатро аз хориҷи кишвар ворид намуда, дар миқёси кишвар тибқи нақша тақсимоти онро ба роҳ монда истодаанд.

Айни ҳол мутахассисон тақсимоти тухмии пиёзро пурра ба анҷом расонида, тақсимоти тухмии гандуми хушсифат низ барои хоҷагиҳои ниёзманди Ҷумҳурии бо маром идома дорад.

Навъи тухмиҳои воридгардидаи пиёз Сейҳан, Албени, Хазар ва навъҳои гандум Гром, Алексеевич ва Темирязевка-150 ба шароити иқлими Тоҷикистон мутобиқ ва серҳосил буда, ба зиёда аз 7000 хоҷагиҳои хурди ниёзманди Ҷумҳурии пешбинӣ гардидааст.

Қобили зикр аст, ки ҳамасола ин иқдом бо дастгирии Ҳукумати Ҷумҳурии Тоҷикистон барои хоҷагиҳои тухмипарвар ва ниёзманди кишвар амалӣ гардида, барои баланд бардоштани ҳосилнокии зироатҳои кишоварзӣ, рушди соҳаи кишоварзӣ ва таъмини амнияти

озуқавории кишвар равона гардидааст.



Корҳои таъмирию бозсозӣ дар

муассисаҳои илмии кишоварзӣ

Корҳои таъмирию бозсозӣ дар муассисаҳои илмии кишоварзӣ

Маркази илмии технологияҳои инноватсионӣ ва механикони кишоварзии Академияи илмҳои кишоварзии Тоҷикистон соли 2015 дар заминаи Институти зироаткории АИКТ таъсис ёфта, то инҷониб фаъолияти пурсамар дорад.

Бо дастгирии Ҳукумати Ҷумҳурии Тоҷикистон Маркази илмии технологияҳои инноватсионӣ ва механикони кишоварзии Академияи илмҳои кишоварзии Тоҷикистон, ки ба таъмири асосӣ ниёз дошт соли қорӣ аз ҷониби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” пурра таъмиру азнавсозӣ гардида, мавриди истифодабарӣ қарор гирифт.

Муассиса дар доираи компоненти якуми лоиҳа намои пурраи беруна ва дохилаи биноро дар масоҳати 2617 метри мурабаъ бо сифати баланди муоссир таъмиру азнавсозӣ намуд, ки барои кормандони марказ шароиди хуби корӣ муҳаё гардид.

Ҳамчунин болопӯши бинои марказ, ки солиёни зиёд кӯҳнаву фарсуда гардида буданд дар масоҳати 1309 метри мурабба бо сифати хуб пурра азнавсозӣ гардида, даромадгоҳ, толори маҷлисгоҳ, 11 – синфхона барои дарсхонӣ, 2 устохона ва утоқҳои кории кормандон, ки ба таъмири асосӣ (капиталӣ) ниёз дошт дар масоҳати 1684 метри мураббаъ бо тарҳи муосиру замонавӣ бо иваз намудани дару теразаҳо, фарш, шифт (сақф) ва қандил таъмир карда шуд.

Корҳои сохтмонӣ тибқи меъёрҳои талаботи стандартҳои экологӣ ва иқтимоии Бонки Ҷаҳонӣ бо сифати баланду замонавӣ ба анҷом расида, бино мавриди истифода қарор дорад.

Роҳбарияти Маркази илмии технологияҳои инноватсионӣ ва механикони кишоварзии Академияи илмҳои кишоварзии Тоҷикистон аз дастгириҳои пайвастаи Ҳукумати Ҷумҳурии Тоҷикистон хушҳолу қаноатманд гардида, изҳори сипос намуданд.

<https://youtu.be/rfB2-q3qjWU>



Корҳои таъмирию бозсозӣ дар Институти зироаткории АИКТ

Корҳои таъмирию бозсозӣ дар Институти зироаткории АИКТ

Ҳукумати Ҷумҳурии Тоҷикистон ҳамасола барои рушду пешрафти соҳаҳои гуногуни кишвар таваҷҷӯҳи беандоза зоир намуда, барои шароити хубу мувофиқ фароҳам овардан ба мутахассисони соҳа пайваста тадбирҳои зарурӣ меандешад.

Бо дастгирии Ҳукумати Ҷумҳурии Тоҷикистон Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” якқатор биноҳои илмӣ таълимии ниҳодҳои Вазорати кишоварзии Ҷумҳурии Тоҷикистон ва Академияи илмҳои кишоварзии Тоҷикистонро бо тарҳи муосиру замонавӣ таъмиру азнавсозӣ менамояд.

Муассиса дар доираи компоненти якуми лоиҳа намои пурраи берунаи бинои Институти зироаткории Академияи илмҳои

кишоварзии Тоҷикистонро дар масоҳати 1325 метри мураббаъ рангубори хушсифат ва се даромадгоҳи онро дар масоҳати 13 метри мураббаъ таъмиру азнавсозӣ намуд.

Бинои муассисаи илмӣ, ки аз замони шӯравӣ ҳамчун Институти зироаткорӣ шинохта шуда, то ин ҷониб фаъолияти пурсамар дорад. Соли ҷорӣ намои берунаи он пурра аз таъмири асосӣ бароварда, панҷараҳои гирду атрофи бино ва тирезаҳо таъмир ва рангубор карда шуд.

Ҳамчунин қубурҳои обпартои болопуши бино, зинапояҳои эҳтиётӣ ва дарҳои даромадгоҳи асосии он аз нав иваз карда шудааст.

Дар рафти корҳои сохтмонӣ барои дар мудати тӯлонӣ хизмат намудани бинои мазкур нозукиҳои корҳои таъмирӣ ба инобат гирифта шудааст.

Ќамъоварии пахта дар в.Суғд бо маром идома дорад

ЌАМЪОВАРИИ ПАХТА ДАР В.СУЌД БО МАРОМ ИДОМА ДОРАД

Бо дастгирии Ҳукумати Ҷумҳурии Тоҷикистон дар мавсими кишт Муассисаи давлатии “Рушди соҳибкорӣ дар соҳаи кишоварзӣ Ҷиҳати татбиқи лоиҳаи «Баланд бардоштани устувории кишоварзӣ» ба хоҷагиҳои тухмипарварии шаҳру ноҳияҳои вилояти Суғд се навъи чигити хушсифати тухмии гурӯҳи элитаи Лим, Лазер ва Рамсесро дастрас намуда буд.

Кишоварзон (баҳрагирандагони лоиҳа) аз ин дастгириҳои пайваста ҳавасманд гардида, соли Ҷорӣ кишти пахтаро дар майдони 840 гектар (навъҳои Лим 160 га, Лазер 240 га ва Рамсес 440 га) ба роҳ монданд.

Навъҳои дастрасгардида аз хориҷи кишвар ворид гадида, серҳосил ва ба шароити иқлиму тағйирёбии он мутобиқ мебошад. Соли Ҷорӣ кишоварзон бо риояи агротехникаи парвариш тавонистанд ҳосилнокии пахтаро баланд бардошта, дар чиниши якум аз 20 то 27с/га ҳосили хуб ба даст биёранд.

Ҳоло чиниши пахта дар шаҳру ноҳияҳои вилоят бо маром идома дошта, кишоварзон аз ҷиҳати доранд, ки дар ҳолати мусоид омадани боду ҳавои фасли тирамоҳ Ҷамъоварии ҳосили пахтаро аз навъҳои зикргардида то ба 40-50 с/га расонанд.



Корҳои таъмирию бозсозӣ дар муассисаҳои илмӣ кишоварзӣ

КОРҲОИ ТАЪМИРИЮ БОЗСОЗӢ ДАР МУАССИСАҲОИ ИЛМИИ КИШОВАРЗӢ

Бо дастгирии Ҳукумати Ҷумҳурии Тоҷикистон Муассисаи давлатии “Рушди соҳибкорӣ дар соҳаи кишоварзӣ” Ҷиҳати амалисозии лоиҳаи “Баланд бардоштани устувори кишоварзӣ” якқатор биноҳои илмӣ таълимии ниҳодҳои Вазорати кишоварзии Ҷумҳурии Тоҷикистон ва Академияи илмҳои кишоварзии Тоҷикистонро таъмиру азнавсозӣ менамояд.

Муассиса дар доираи компоненти сеюми лоиҳа намои пурраи берунаи бинои Институти хокшиносӣ ва агрохимияи Академияи илмҳои кишоварзии Тоҷикистонро дар масоҳати 1979 метри мураббаъ рангубори хушсифат ва даромадгоҳи онро дар масоҳати 44,71 метри мураббаъ таъмиру азнавсозӣ намуд.

Ҳамчунин болопӯши бинои муассисаи илмӣ, ки солиёни зиёд

кӯҳнаву фарсуда гардида буданд дар масоҳати 1164 метри мурабба бо сифати хуб пурра азнавсозӣ карда шудааст.

Толори маҷлисро муассисаи илмӣ, ки ба таъмири асосӣ (капиталӣ) ниёз дошт онро низ дар масоҳати 97 метри мураббаъ бо тарҳи муосиру замонавӣ бо иваз намудани дару теразаҳо, фарш, шифт (сақф) ва қандилу кондитсионерҳо таъмири намуда, ба истифода дода шуд.

Дар рафти корҳои сохтмонӣ пудратчиён ва коргароне, ки ба кор ҷалб гардидаанд ҳамаи нозукиҳои корҳои сохтмонро ба инobat гирифта, барои дар мудатҳои тулонӣ хизмат намудани бинои мазкур тибқи меъёрҳои талаботи стандартҳои экологӣ ва иқтимоии Бонки Ҷаҳонӣ бо сифати баланд таъмир намуда онро мавриди истифода қарор доданд.

Роҳбарияти Институти хокшиносӣ ва агрохимияи Академияи илмҳои кишоварзии Тоҷикистон аз дастгириҳои пайвастаи Ҳукумати Ҷумҳурии Тоҷикистон хушҳолу қаноатманд гардида, изҳори сипос намуданд.

<https://youtu.be/7ozXDriY1Is>



Тақсимооти тухмии зироатҳо бо маром идома дорад

ТАҚСИМОТИ ТУХМИИ ЗИРОАТҲО БО МАРОМ ИДОМА ДОРАД

Рушди соҳаи кишоварзӣ яке аз самтҳои афзалиятноки Ҳукумати Ҷумҳурии Тоҷикистон ба ҳисоб рафта, масъулин пайваста барои таъмини амнияти озуқавории аҳолии кишвар диққати ҷамақонаро зор менамоянд.

Бо дастгирии Ҳукумати Ҷумҳурии Тоҷикистон ва Бонки Ҷаҳонӣ мутахассисони Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” соли ҷорӣ низ тақсимооти тухмиҳои хушсифати пиёз ва гандумро дар миқёси Ҷумҳурӣ тибқи нақша амалӣ намуда истодаанд.

Қобили зикр аст, ки тақсимооти тухмиҳои хушсифат аз санаи 13.09.2024 дар шаҳру ноҳияҳои Ҷумҳурӣ оғоз гардида, барои

баланд бардоштани ҳосилнокии зироатҳои кишоварзӣ ва таъмини амнияти озуқавории кишвар равона гардидааст.

Навъҳои тухмиҳои воридгардидаи пиёз Сейҳан – 1,2 тонна, Албени – 3 тонна, Хазар – 3 тонна ва навъҳои гандум Гром- 200 тонна, Алексеевич- 400 тонна ва Темирязевка-150 500 тоннаро ташкил дода, серҳосил, ба шароити иқлими Тоҷикистон мутобиқ буда, ба зиёда аз 7000 хоҷаҳои хурди ниёзманди Ҷумҳурии пешбинӣ гардидааст.



Тухмии босифат – кафолати серҳосилии зироат

Тухмии босифат – кафолати серҳосилии зироат

Бо дастгирии Ҳукумати Ҷумҳурии Тоҷикистон Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” ҳамасола якқатор тухмиҳои хушсифати дорои сификатро аз хориҷ ба кишвар ворид намуда, барои баланд бардоштани ҳосилнокии зироатҳои кишоварзӣ, таъмини амнияти озуқаворӣ ва рушди соҳаи тухмипарварӣ ба хоҷагиҳои тухмипарвар, хоҷагиҳои деҳқонӣ ва хоҷагиҳои ниёзманди Ҷумҳурӣ дастрас менамояд.

Ҳамчунин иттилоъ медиҳем, ки санаи 16.09.2024 ба миқдори 7,200 тонна тухмии хушсифати пиёз (навъҳои Сейҳан – 1,200 тонна, Албени – 3 тонна ва Хазар – 3 тонна)-ро аз Ҷумҳурии Туркия ворид карда, тибқи нақша ба 1209 хоҷагиҳои хурди ниёзманди Ҷумҳурӣ дастрас намуданд.

Ҳамаи тухмиҳои воридгардида дорои сертификат, серҳосил ва ба шароити иқлими Тоҷикистон мутобиқ буда, барои рушди соҳаи кишоварзӣ ва таъмини амнияти озуқаворӣ равона карда шудааст.

